

### സഞ്ചയിക പദ്ധതി

63(5221) ശ്രീമതി ഒ. എസ്. അംബിക: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സ്കൂൾ വിദ്യാർത്ഥികളിൽ സമ്പാദ്യശീലം വളർത്തുന്നതിനുള്ള പദ്ധതികൾ നിലവിലുണ്ടോ; സഞ്ചയിക പദ്ധതി സംസ്ഥാനത്തെ എത്ര സ്കൂളുകളിലാണ് നിലവിലുള്ളത്?

ഉണ്ട്. സഞ്ചയിക പദ്ധതി 1-10-2016 പ്രാബല്യത്തോടെ നിർത്തി വയ്ക്കുന്നതായി 9-9-2016-ലെ എഫ്.എൻ.നമ്പർ 1-4-2015-എൻ.എസ് നമ്പർ കത്ത് പ്രകാരം കേന്ദ്ര ധനകാര്യ മന്ത്രാലയത്തിന്റെ സാമ്പത്തികകാര്യ വിഭാഗം സംസ്ഥാന സർക്കാരിനെ അറിയിച്ചതിനെത്തുടർന്ന് സഞ്ചയിക സമ്പാദ്യ പദ്ധതിയുടെ അതേ മാനദണ്ഡങ്ങൾ നിലനിർത്തിക്കൊണ്ട് സ്റ്റുഡന്റ്സ് സേവിംഗ്സ് സ്കീം എന്ന പേരിൽ 29-9-2016-ലെ സ.ഉ.(സാധാ) നമ്പർ 7883/16/ധന. നമ്പർ സർക്കാർ ഉത്തരവ് പ്രകാരം ട്രഷറി വകുപ്പുമായി സഹകരിച്ച് വിദ്യാർത്ഥികൾക്കായുള്ള സമ്പാദ്യ പദ്ധതി നടപ്പിലാക്കിയിട്ടുണ്ട്. സഞ്ചയിക പദ്ധതി നിർമ്മാണത്തിനെത്തുടർന്ന് ആരംഭിച്ച സ്റ്റുഡന്റ്സ് സേവിംഗ്സ് സ്കീമിൽ 349 സ്കൂളുകളാണ് നിലവിലുള്ളത്.

(ബി) എത്ര ശതമാനം വിദ്യാർത്ഥികൾ പ്രസ്തുത പദ്ധതിയിൽ നിക്ഷേപം നടത്തുന്നുണ്ട്?

യു.പി, എച്ച്.എസ് വിഭാഗങ്ങളിലുള്ള വിദ്യാർത്ഥികളിൽ 1.74% വിദ്യാർത്ഥികൾ സ്റ്റുഡന്റ്സ് സേവിംഗ്സ് സ്കീം പദ്ധതിയിൽ നിക്ഷേപം നടത്തിവരുന്നു.

(സി) സ്കൂൾ വിദ്യാർത്ഥികൾക്ക് സാമ്പത്തിക വിദ്യാഭ്യാസം നൽകുന്ന കാര്യം പരിഗണനയിലുണ്ടോ; വിശദമാക്കാമോ?

കോവിഡ്-19 മഹാമാരിമൂലം 2020 മാർച്ച് മുതൽ സ്കൂളുകൾ അടഞ്ഞുകിടക്കുന്നതിനാൽ വിദ്യാർത്ഥികൾക്ക് സ്റ്റുഡന്റ്സ് സേവിംഗ്സ് സ്കീമുമായി ബന്ധപ്പെടുത്തി സാമ്പത്തിക വിദ്യാഭ്യാസം നൽകുന്നതിനുള്ള പദ്ധതികൾ പരിഗണനയിലില്ല.

### അക്രഡിറ്റഡ് ഏജൻസികൾ

64(5222) ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) അക്രഡിറ്റഡ് ഏജൻസികൾക്ക് എസ്റ്റിമേറ്റ് നിരക്കിൽ കുറവ് വരുത്തിക്കൊണ്ട് പ്രവൃത്തി ഏല്പിക്കുന്നതുമൂലം പ്രവൃത്തി നടപ്പിലാക്കുന്നതിൽ പ്രയാസം നേരിടുന്നത് ശ്രദ്ധയിൽപ്പെട്ടിട്ടുണ്ടോ;